

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīnarasiṃhācāryasvāmī viracitā
॥ śrītōyādriraṅganāthaprapattiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrītōyādriraṅganāthaprapattiḥ ॥

śrībhūkarābjamṛdulārpaṇahr̥ṣyamāṇau
saṃsāravārinidhitāraṇabhadrapōtau |
tējaḥpravāhaparipūritasarvalōkau
tōyādrināthacaraṇau śaraṇaṃ prapadyē || 1 ||

nābhīsarōjacaturānanagīyamānau
nānāpumarthaparidānasamaprabhāvau |
vikrāntasarvabhuvanau bhuvanaikavandyau
tōyādrināthacaraṇau śaraṇaṃ prapadyē || 2 ||

pāṣānarūpaparivartitamaunibhāryau
yau daṇḍakāparicitau caraṇatraśūnyau |
sītāhanūmadupalālitasevītau tau
tōyādrināthacaraṇau śaraṇaṃ prapadyē || 3 ||

nirbhagnaghōraśakaṭau hṛtasarpagarvau
gōpīsuśikṣitapayōnavanītanāṭyau |
br̥ndāvanīpulakitau kṛtadūtyavṛttau
tōyādrināthacaraṇau śaraṇaṃ prapadyē || 4 ||

trayyantasūktimahilāmakuṭāyamānau
saṃsāraghōratimirāpaharatnadīpau |

brahmāṇḍakōṭyayutajīvaśakuntanīḍau
tōyādrināthacaraṇau śaraṇaṃ prapadyē || 5 ||

“paśyanti sūraya” iti prathitaprabhāvau
yau “madhya utsa” iti sūcyāsarāṇyabhāvau |
niryatnasiddhaparatattvamahatvabhājau
tōyādrināthacaraṇau śaraṇaṃ prapadyē || 6 ||

vajradhvajāṅkuśasudhākalaśātapatrainḥ
śāṅkhāsicāmaragadāpramukhaiśca cihnainḥ |
saṃlakṣitau bhuvanarakṣaṇadīkṣitau tau
tōyādrināthacaraṇau śaraṇaṃ prapadyē || 7 ||

samyakpraphullakamalōdaramadhyapatrī -
putrāyamāṇaparipēśalasaukumāryau |
prakhyātabhūtaparakālamunīndragītau
tōyādrināthacaraṇō śaraṇaṃ prapadyē || 8 ||

bhāsvannakhāṃśuparibhūtaśāśāṅkabimbau
āruṇyapuñjaparikuṅṭhitabhānubhāsau |
vācāmagōcaramahāsuśamāvilāsau
tōyādrināthacaraṇau śaraṇaṃ prapadyē || 9 ||

vaikhānasāgamavidhānasamarcyamāṇau
sadbhōgamōkṣaphalayugmavidhānadakṣau |
nikṣēpaṇādapi bhuvi klamamādadhānau
tōyādrināthacaraṇau śaraṇaṃ prapadyē || 10 ||

mōkṣapradāyisurakalpakapallavābhau
brahmēndramukhyadiviṣatpariṣanniṣēvyau |

anyōnyasāmyaparikalpyasahōdaratvau

tōyādrināthacaraṇau śaraṇaṃ prapadyē || 11 ||

|| iti śrītōyādriraṅganāthaprapattiḥ samāptā ||